

## सोना चांदी नरम, आलू 4 प्रतिशत चढ़ा, इलायची टूटी

मुंबई, 29 जुलाई। एमसीएक्स पर आज सोने व चांदी के वायदा मूल्य नरम रहे। मेटल जिंसों के वायदा चढ़कर बंद हुए जबकि अधिकांश कृषि जिंसों के अनुबंध कमजोर बंद हुए। एक्सचेंज पर पूरे दिन में कुल 12380.38 करोड़ रु के सौदे किये गये। इन सौदों में सोने के 3890.93 करोड़, चांदी के 1359.02 करोड़, कॉपर के 2558.73 करोड़, निकल के 772.61 करोड़, सीसा के 484.22 करोड़, जस्ता के 854.31 करोड़, कूड तेल के 1624.54 करोड़, नेचरल गैस के 222.33 करोड़, सीपीओ के 48.97 करोड़, आलू के 57.10 करोड़ और मेंथा तेल के 91.98 करोड़ रु के सौदे किये गये। एमसीएक्स का कॉमडेक्स 9.21 अंक चढ़कर 2734.64 अंक पर पहुंचा।

प्रतिशत के हिसाब से सबसे अधिक लाभ पर बंद होने वाले वायदों में आज आलू के सभी वायदा 4 फीसदी चढ़े। आलू अक्टूबर 4.02 प्रतिशत चढ़कर 15 रु की मजबूती के साथ 389.30 रु हुआ। आलू अगस्त भी 4 फीसदी और आलू सितंबर 3.99 फीसदी उछले। ग्वारसीड सितंबर 2.32 फीसदी उछलकर 2339 रु हुआ। जस्ता जुलाई 1.72 फीसदी चढ़कर 91.75 रुपये, रिफाइंड सोया तेल सितंबर 1.54 फीसदी उछलकर 492.40 रु और चना अक्टूबर 1.53 फीसदी उछलकर 2386 रुपये हुए।

नुकसान के साथ बंद हुए वायदों में इलायची अगस्त 4 फीसदी औंधकर 1474.70 रु पर आ गया। इलायची सितंबर भी 4 फीसदी गिरकर 1288.30 रु पर बंद रही। मकाई अक्टूबर अनुबंध भी 1.96 प्रतिशत टूटकर 977.50 रु, जौ अक्टूबर 1.42 प्रतिशत टूटकर 1179.40 रु और गेहूं अगस्त भी 13 रु गिरकर 1245 रु पर बंद रहा।

बहुमूल्य धातुओं में सोना अगस्त 35 रु घटकर 17737 रु हुआ जबकि सोना अक्टूबर 18 रु घटकर 17836 रु और सोना दिसंबर 17 रु घटकर 17921 रु हुए। सोने के सिक्कों में जुलाई का सिक्का 1 रु लुढ़ककर 14201 रु प्रति 8 ग्राम हुआ। सिक्का अगस्त 12 रु गिरकर 14347 रु पर बंद रहा। चांदी सितंबर अनुबंध 13 रु नीचे 28245 रु हुई। चांदी दिसंबर भी 20 रु लुढ़ककर 28375 रु और चांदी मार्च 6 रु घटकर 28531 रु पर बंद रही।

मेटल वर्ग में कॉपर का अगस्त अनुबंध 1.70 रु चढ़कर 337.10 रुपये प्रति किलो हुआ। निकल जुलाई भी 4.50 रु सुधरकर 958.70 रु हुआ। साथ में अल्युमिनियम जुलाई 97 रु, सीसा जुलाई 93.65 रु और जस्ता जुलाई 91.75 रु हुए। ऊर्जा सेगमेंट में कूड तेल अगस्त 3613 रु प्रति बैरल पर स्थिर रहा। ब्रेंट कूड तेल अगस्त 2 रु उछलकर 3561 रु हुआ।

कृषि जिंसों में रिफाइंड सोया तेल का अगस्त वायदा 6.25 रु चढ़कर 488.20 रु और सीपीओ जुलाई 5.80 रु उछलकर 398.30 रु हुए। इसके अलावा चना अगस्त 13 रु उपर 2282 रु हुआ। मेंथा तेल के जुलाई में 3.70 रु की गिरावट रही और भाव 689.20 रु पर बंद रहा। कपास अप्रैल वायदा 6.60 रु चढ़कर 626.50 रु, ग्वारसीड अगस्त 8 रु चढ़कर 2290 रु, बादाम सितंबर 0.25 रु उपर 330 रु, गेहूं अगस्त 13 रु गिरकर 1245 रु और जौ अगस्त 8 रु गिरकर 1124.60 रु पर बंद रहे।